

లక్ష్యసాధనకు శ్రమించాలి



- విద్యార్థులు ఆరోగ్యాన్ని ప్రధానంగా భావించాలి
- హాస్య నటుడు బ్రహ్మానందం
- ఎన్ఐటీలో ఘనంగా స్పీంగ్స్-25..

02

అక్షర దర్బార్

www.aksharadarbar.com voice of the people

శుక్రవారం 28, ఫిబ్రవరి 2025 సంపుటి : 02 సంచిక : 20 పేజీలు : 06

సహకరించాలి..


మంత్రి కొండా సురేఖ



మామునూరు ఎయిర్పోర్టుకు కేంద్రం గ్రీన్ సిగ్నల్ ఇవ్వడంపై జిల్లా మంత్రి కొండా సురేఖ భార్య వ్యక్తంచేశారు. ఓరుగల్లువాసులు ఏళ్ల తరబడి ఎదురుచూస్తున్న కలను నెరవేర్చే దిశగా సీఎం రేవంత్ రెడ్డి ప్రభుత్వం వేగంగా అడుగులు వేసింది అన్నారు. అడ్డంకులు తొలగిపోవడంతో మామునూరు విమానాశ్రయాన్ని అతి త్వరగా అందుబాటులోకి తీసుకురానున్నట్లు వెల్లడించారు. ఈక్రమంలోనే.. మామునూరు ఎయిర్ పోర్టుకు సంబంధించిన భూసేకరణకు ప్రజలు, స్థానిక ప్రజాప్రతినిధులు సహకరించాలని విజ్ఞప్తి చేశారు.

బాధ్యులపై చర్యలు తీసుకోండి


పౌర సరఫరాల శాఖ కమిషనర్ డీఎస్ చౌహాన్ ఆదేశాలు



- ఉనికలో లేని రైస్ మిల్లుకు సీఎంఆర్ ధాన్యం కేటాయింపు జరిగినట్లు వెల్లడి
- పీడిఎస్ బియ్యం సీఎంఆర్ గా డెలివరీ అయినట్లు పరీక్షల నివేదిక స్పష్టం
- డీఎస్ఓ, డీఎంపె చర్యలు తీసుకోవాలని జిల్లా కలెక్టర్ కు అభ్యర్థన
- చర్యలేమీ తీసుకున్నారో తెలపాలని పేర్కొన్న కమిషనర్
- ఇద్దరు టెక్నికల్ అసిస్టెంట్ల పైనా వేటుకు అవకాశం
- ముందే చెప్పిన 'అక్షరదర్బార్' 02

రైస్ మిల్లులు, సివిల్ సప్లై గోడౌన్లలో జరిగిన తనిఖీలపై నివేదికలు అందడంతో అక్మూర్కు లపై చర్యలు తీసుకునే దిశగా ప్రభుత్వం అడుగులు వేస్తుంది. ఈ నేపథ్యంలో ప్రభుత్వ నిబంధనలకు విరుద్ధంగా ఓ రైస్ మిల్లుకు సీఎంఆర్ ధాన్యం కేటాయింపులు జరిగినట్లు పరీశీలనలో వెల్లడి కావడం, రైస్ మిల్లర్ పీడిఎస్ రైస్ ను రీసైక్లింగ్ చేసి సీఎంఆర్ గా డెలివరీ చేసినట్లు పరీక్షల్లో తేలినందున బాధ్యులైన అధికారులపై చర్యలు తీసుకోవాలని పౌరసరఫరాల శాఖ కమిషనర్ డీఎస్ చౌహాన్ ఆదేశాలు జారీ చేశారు. ఈ మేరకు తనిఖీలు, పరీక్షల నివేదికను ఆయన తాజాగా వరంగల్ జిల్లా కలెక్టర్ సత్య శారదకు పంపినట్లు తెలిసింది. పౌరసరఫరాల శాఖ జిల్లా అధికారి (డీఎస్ఓ), పౌర సరఫరాల సంస్థ జిల్లా మేనేజర్ (డీఎం) ఈ ఆక్షమాలకు బాధ్యులుగా తన నివేదికలో పేర్కొన్నట్లు సమాచారం. ఆక్షమాలకు జరిగాయని తేలినందున తీసుకున్న చర్యలను తెలియజేయాలని కూడా కమిషనర్ జిల్లా కలెక్టర్ ను కోరినట్లు తెలిసింది. అంతేకాదు ఈ వ్యవహారంలో పౌర సరఫరాల సంస్థలోని ఇద్దరు టెక్నికల్ అసిస్టెంట్ (టీఏ)ల పైనా వేటు పడే అవకాశం ఉన్నట్లు తెలిసింది.

- అక్షరదర్బార్, వరంగల్



ఇగ ఎగురుడే!

మామునూరు ఎయిర్ పోర్టు అభివృద్ధికి కేంద్రం గ్రీన్ సిగ్నల్

వరంగల్ జిల్లా మామునూరు విమానాశ్రయం అభివృద్ధికి కేంద్ర ప్రభుత్వం గ్రీన్ సిగ్నల్ ఇచ్చింది. ఈమేరకు ఎయిర్ పోర్ట్ అథారిటీ ఆఫ్ ఇండియాకు అనుమతి లేఖను జారీ చేసింది. అలాగే హైదరాబాద్ అంతర్జాతీయ విమానాశ్రయం ఇచ్చిన ఎన్వోసీకి కేంద్రం ఆమోదం తెలిపింది. ప్రస్తుతం ఈ విమానాశ్రయానికి ఏపిఐ పరిధిలో 696.14 ఎకరాలు ఉండగా, మరో 253 ఎకరాల స్థలాన్ని సేకరించాల్సి ఉంది. ఇందుకోసం ఇప్పటికే తెలంగాణ రాష్ట్ర ప్రభుత్వం రూ. 205 కోట్లు విడుదల చేసింది. సుమారు 32 సంవత్సరాల కిందట మూతపడిన మామునూరు ఎయిర్పోర్టుకు మళ్ళీ 'రెక్కలు' రానున్నాయి. అప్పుడప్పుడు శిక్షణ ఎయిర్క్రాఫ్టులు నడుస్తున్న ఎయిర్పోర్ట్ నుంచి మళ్ళీ విమానం ఎగరనుంది.

- అక్షరదర్బార్, ప్రత్యేక ప్రతినిధి

- 150 కి.మీ. ఒప్పందాన్ని విరమించుకున్న జీఎంఆర్ సంస్థ
- ఎన్వోసీకి కేంద్రమంత్రి రావ్మోహన్ నాయుడు ఆమోదం
- త్వరగా నిర్మాణ పనులు చేపట్టాలని ఆదేశాలు
- కల సాకారమెందన్న మంత్రి కోమటిరెడ్డి, కొండా సురేఖ
- సుమారు 32 ఏండ్ల క్రితం విమానాశ్రయం మూత..
- మామునూరు ఎయిర్పోర్టుకు మళ్ళీ 'రెక్కలు'

03



సజీవ సమాధి

- ఎన్ఎల్సీ టన్నెల్లో చిక్కుకున్న ఎనిమిది మంది మృతి
- మూడు మీటర్ లోతులో మృతదేహాలు..
- వీరిలో ఆరుగురు కార్మికులు, ఇద్దరు ఇంజనీర్లు

02



ముమ్మాటికి అడ్డుపడుతున్నారు

- కేసీఆర్, మీరు చీకటి మిథులు
- కేంద్ర మంత్రి కిషన్ రెడ్డిపై సీఎం రేవంత్ రెడ్డి నిప్పులు
- గాంధీభవన్లో టీ పీసీసీ కీలక భేటీ..
- తొలిసారి రాష్ట్రానికి మీనాక్షి నటరాజన్

05



నేత్రపర్యంగా గణపేశ్వరుడి శోభాయాత్ర

అక్షరదర్బార్, గణపూరం: కాకతీయుల కళాక్షేత్రం శ్రీ భవాని సహిత గణపేశ్వరాలయం కోటగుళ్లలో శివ కళ్యాణ మహోత్సవం అనంతరం శుక్రవారం సాయంత్రం శ్రీ భవాని సహిత గణపేశ్వరుని గ్రామోత్సవం మహిళల కోలాటాల మధ్య ఊరేగింపు నేత్రపర్యంగా కొనసాగింది. ఈ సందర్భంగా భక్తులు శ్రీ భవాని సహిత గణపేశ్వరుడిని దర్శించుకుని మొక్కులు చెల్లించుకున్నారు. ఊరేగింపు సందర్భంగా భక్తులకు ఆలయ అర్చకులు జూలపల్లి నాగరాజు, విజయ్ కుమార్ ఆశీర్వాదాలు తీర్థప్రసాదాలను అందజేశారు.

చక్కతండాకు కదిలిన యంత్రాంగం

- యుద్ధ ప్రాతిపదికన మిషన్ భగీరథ పైప్ లైన్ మరమ్మత్తు పనులు
- అక్షర దర్బార్ కథనానికి స్పందన



గేట్ వాల్స్ మరమ్మత్తు పనులను చేపడుతున్న సిబ్బంది

గూడూరు, అక్షరదర్బార్ : గూడూరు మండలంలోని చక్కతండాకు శుక్రవారం మండల, జిల్లా స్థాయి అధికార యంత్రాంగం కదిలించింది. 'చక్కతం డాలో తాగునీటి ఎత్తడి, 'తాగునీటి కోసం తల్లాడిల్లు తున్న తండా..చక్కతండాకు మంచి నీటి కష్టాలు' అనే శిరీకన మీడియాలో ప్రచురితమైన కథనాలకు స్పందన లభించింది. తక్షణమే యుద్ధ ప్రాతిపదికన మిషన్ భగీరథ గేట్ వాల్ వద్ద మరమ్మత్తు పనులు చేయించారు. శుక్రవారం జిల్లా పంచాయతీ అధికారి హరిప్రసాద్, మిషన్ భగీరథ ఈఈ, కృష్ణారెడ్డి, ఎంపీడిజి వీరస్వామి తండాను సందర్శించారు. దగ్గరుండి మరమ్మత్తు పనులు చేయించారు. అలాగే తండాలో ఉన్న ట్యాంక్ ను పరిశీలించారు. వెంటనే ట్యాంక్ను వినియోగంలోకి తీసుకురావాలని అధికారులను ఆదేశించారు. నల్లూ బావి నుంచి

ప్రత్యామ్నాయంగా నీటిని అందించేందుకు ఏర్పాటు చేస్తామని హామీ ఇచ్చారు. పైప్ లైన్ లికేజీని పరిశీలి స్తామని చెప్పారు. ఈ సందర్భంగా డీపీఓ హరిప్ర సాద్ మాట్లాడుతూ.. గ్రామంలోని యువత సహక రించాలని, నీటిని వృధా పోనివ్వకుండా జాగ్రత్త పహించాలని సూచించారు. ఈ కార్యక్రమంలో ఎంపీజి సత్యానారాయణ, మిషన్ భగీరథ ఏఈ సతీశ్, ఇంట్రా ఏఈ దినేశ్, పంచాయతీ కార్యదర్శి నిషా, జీపీ సిబ్బంది వెంకన్న పాల్గొన్నారు.

ఘనంగా కంఠమహేశ్వర స్వామి కల్యాణోత్సవం

అక్షరదర్బార్, డోర్నకల్: మరిపెడ మండలం గుండెపడి గ్రామంలో గౌడ కులస్తుల ఆరాధ్య దైవం కంఠమహేశ్వర స్వామి కల్యాణోత్సవాన్ని ఘనంగా నిర్వహించారు. భక్తి శ్రద్ధలతో గౌడ కులస్తులు కంఠమహేశ్వర స్వామికి, వనం ఎల్లమ్మ, వనం మైసమ్మకు పంచామృతాలతో జలాభిషేకం నిర్వహించినట్లు తెలిపారు. కార్యక్రమంలో గోపా మరిపెడ మండల ప్రధాన కార్యదర్శి మహేష్ గౌడ్, శ్రీనివాస్, మహేం దర్, శ్రీకాంత్, వీరస్వామి, ఉప్పలయ్య, బుచ్చిబాబు, గ్రామ గౌడ కులస్తులు పాల్గొన్నారు.



కల్యాణోత్సవంలో పాల్గొన్న గౌడ కులస్తులు

ఎంజేపీ విద్యార్థుల సైన్స్, ఎగ్స్ బిట్స్ ప్రదర్శన

అక్షరదర్బార్, ఆత్మకూర్: నేషనల్ సైన్స్ డే సందర్భంగా ఎంజేపీ పెద్దాపూర్ పాఠశాలలో విద్యార్థులు తాము ప్రీపేర్ చేసిన సైన్స్ ఎగ్స్ బిట్స్ శుక్రవారం ప్రదర్శించారు. ఈ కార్య క్రమంలో సైన్స్ టీచర్స్ ప్రోత్సాహంతో విద్యార్థులు ఉత్సాహం గా తాము ప్రీపేర్ చేసిన ఎగ్స్ బిట్స్ ప్రదర్శించారు. కార్యక్ర మంలో ప్రిన్సిపాల్ దామెర అనిత, విద్యార్థులు పాల్గొన్నారు.



ఎగ్స్ బిట్స్ తీసుకున్న విద్యార్థులు

ఆత్మీయ వీడ్కోలు

అక్షర దర్బార్, మహబూబాబాద్ : మహబూబాబాద్ పట్టణంలో విద్యాశాఖ కార్యాలయంలో సీనియర్ ఆసిస్టెంట్ గా పనిచేస్తున్న మహ్మద్ సాబీర్ అలీ పాషా శుక్రవారం పదవీ విరమణ పొందారు. ఈ సందర్భంగా ఏర్పాటు చేసిన సన్మాన సభకు ముఖ్య అతిథిగా జిల్లా విద్యాశాఖ అధికారి రవీందర్ రెడ్డి హాజరై మహ్మద్ సాబీర్ అలీ పాషాను సన్మానించారు. అనంతరం ఆయన మాట్లాడుతూ విద్యాశాఖలో నిబద్ధతతో పని చేసిన పాషా అభినందనలను దెలియజేసి కొనియాడారు.



పాషాను సన్మానిస్తున్న డిఈవో రవీందర్ రెడ్డి

రెడిమెడ్ దుస్తులతో ఉపాధి కోల్పోతున్నాం

అక్షర దర్బార్, కేసముద్రం : టైలరింగ్ వృత్తిపై ఆధారపడి జీవిస్తున్న తమకు రెడిమెడ్ దుస్తుల రూపంలో ఉపాధి కోల్పో తున్నామని టైలర్స్ అసోసియేషన్ అధ్యక్షుడు సోమ విజయ్ కుమార్ అన్నారు. కేసముద్రంలో టైలర్ అసోసియేషన్ ఆధ్వర్యంలో టైలర్స్ డే ను శుక్రవారం ఘనంగా నిర్వహించారు. ఈ సందర్భంగా టైలర్స్ అసోసియేషన్ అధ్యక్షుడు సోమ విజయ్ కుమార్ మాట్లాడుతూ.. టైలర్ సంక్షేమం కోసం ప్రభుత్వం ప్రత్యేక నిధులు కేటాయించాలని కోరారు. కార్యక్రమంలో రాయబారపు సురేందర్, గట్టి భిక్షపతి, రాయ బారపు భూమయ్య, రాయబారపు హరికృష్ణ, అడప రాజు, వెన్ను బిక్షపతి, రామగిరి శ్రీనివాస్, కీర్తి వీరస్వామి, యాదగి రి, కీర్తి సారంగపాణి, ఎం.డి.పాషా, రఫీ, కీర్తి సమ్మయ్య, కీర్తి కొమురయ్య, వెన్ను ఎల్లయ్య పాల్గొన్నారు.



టైలర్స్ డే వేడుకల్లో పాల్గొన్న టైలర్లు

భరత్ చందర్ రెడ్డికి ఎమ్మెల్సీ ఇవ్వాలి

కాంగ్రెస్ రాష్ట్ర నేత పెరుమాండ్ల గుట్టయ్య గౌడ్



అక్షర దర్బార్, తొర్రూరు / నెల్లి కుదురు : కాంగ్రెస్ పార్టీ జిల్లా అధ్యక్షుడు, సీనియర్ నేత జెన్నారెడ్డి భరత్ చందర్ రెడ్డికి ఎమ్మెల్యే కోటాలో ఎమ్మెల్సీగా అవకాశం ఇవ్వాలని కాంగ్రెస్ రాష్ట్ర ప్రదేశ్ కిసాన్ కోఆర్డినేటర్ పెరుమాండ్ల గుట్టయ్య గౌడ్ డిమాండ్ చేశారు. శుక్రవారం ఆయన మీడియాతో మాట్లాడుతూ... గత కొన్ని దశాబ్దాలుగా కాంగ్రెస్ పార్టీలో కొనసాగుతున్న పార్టీని కాపాడారని అన్నారు. గత శాసనసభ ఎన్నికల్లో జిల్లాలో ఐదు ఎమ్మెల్యే స్థానాల గెలుపునకు కృషి చేసిన భరత్ చందర్ రెడ్డి సేవలకు గుర్తింపుగా ఎమ్మెల్సీ పదవి ఇచ్చి గౌరవించాలని కోరారు.

శాస్త్రీయ విజ్ఞానంతోనే పురోగతి

బాలాజీ విద్యాసంస్థల సెక్రటరీ డాక్టర్.జి.రాజేశ్వర్ రెడ్డి



నర్సంపేట రూరల్, అక్షర దర్బార్ : శాస్త్రీయ జ్ఞానంతోనే ప్రపంచ పురోగతి సాధ్యమని బాలాజీ విద్యాసంస్థల సెక్రటరీ డాక్టర్ రాజేశ్వర్ రెడ్డి అన్నారు. శుక్రవారం జాతీయ విజ్ఞాన దినోత్సవం సందర్భంగా బాలాజీ టెక్నో స్కూల్స్ ఏర్పాటు చేసిన వైజ్ఞానిక ప్రదర్శన నిర్వహించారు ఈ కార్యక్రమానికి బాలాజీ విద్యాసంస్థల కార్యదర్శి డాక్టర్ జి రాజేశ్వర్ రెడ్డి ముఖ్య అతిథిగా కార్యక్రమాన్ని ప్రారంభించి మాట్లాడారు. ప్రతి విషయాన్ని కూడా శాస్త్రీయ దృక్పథంతో చదువుకొని నూతన ఆవిష్కరణలు చేయాలని విద్యార్థులకు సూచించారు. ప్రిన్సిపాల్ పెరుమాండ్ల రాజేంద్రప్రసాద్ మాట్లాడుతూ విద్యార్థి జీవితంలో పాఠశాల విద్య అత్యంత ప్రాముఖ్యత కలదని, ఈ వయసులో అలవాడే శాస్త్రీయ దృక్పథం భవిష్యత్తును దేదీప్యమానంగా ప్రకాశింప

జేస్తుందని అన్నారు. కార్యక్రమంలో రియాజ్ డీన్, సైన్స్ ఉపాధ్యాయులు జగదీశ్వర్, గౌతమ్, నాగరాజు, విజయ్, ఘోర్షిమ, ప్రీతి, కనకరాజు, మహేందర్, రాజ్ కుమార్, సంపత్ ఉపాధ్యాయుని ఉపాధ్యాయులు విద్యార్థిని విద్యార్థులు తదితరులు పాల్గొన్నారు

